

ہم نے تمہیں عنقریب آنے والے عذاب سے ڈرا دیا (اور چوکنا کر دیا) ہے۔^(۱) جس دن انسان اپنے ہاتھوں کی کمائی کو دیکھ لے گا^(۲) اور کافر کہے گا کہ کاش! میں مٹی ہو جاتا۔^(۳) (۳۰)

سورہ نازعات کی ہے اور اس میں چھیالیس آیتیں اور دو رکوع ہیں۔

شروع کرتا ہوں اللہ تعالیٰ کے نام سے جو بڑا مہربان نہایت رحم والا ہے۔

- ڈوب کر سختی سے کھینچنے والوں کی قسم!^(۱)
بند کھول کر چھڑا دینے والوں کی قسم!^(۲)
اور تیرنے پھرنے والوں کی قسم!^(۳)

إِنَّا أَنْذَرْنَاكُمْ عَذَابًا قَرِيبًا يَوْمَ يَنْظُرُ الْمَرْءُ مَا قَدَّمَتْ يَدَاهُ وَيَقُولُ الْكَافِرُ يَا لَيْتَنِي كُنْتُ شُرْبًا ۝

سُورَةُ النَّازِعَاتِ

بِسْمِ اللَّهِ الرَّحْمَنِ الرَّحِيمِ

وَالنَّزْعَاتِ عَرَقًا ۝
وَالنَّشْطِ نَشْطًا ۝
وَالسَّيِّئَاتِ سَيِّئًا ۝

ٹھکانہ مل جائے۔

(۱) یعنی قیامت والے دن کے عذاب سے جو قریب ہی ہے۔ کیوں کہ اس کا آنا یقینی ہے اور ہر آنے والی چیز قریب ہی ہے کیوں کہ بہر صورت اسے آکر ہی رہنا ہے۔

(۲) یعنی اچھایا برا، جو عمل بھی اس نے دنیا میں کیا وہ اللہ کے ہاں پہنچ گیا ہے، قیامت والے دن وہ اس کے سامنے آجائے گا اور اس کا مشاہدہ کر لے گا ﴿وَوَجَدُوا مَا عَمِلُوا حَاضِرًا﴾ (الکہف ۳۹) ﴿يُنْتَبِئُ الْإِنْسَانُ يَوْمَئِذٍ بِمَا قَدَّمَ وَأَخَّرَ﴾ (القیامہ ۳۳)

(۳) یعنی جب وہ اپنے لیے ہولناک عذاب دیکھے گا تو یہ آرزو کرے گا۔ بعض کہتے ہیں کہ اللہ تعالیٰ حیوانات کے درمیان بھی عدل و انصاف کے مطابق فیصلہ فرمائے گا، حتیٰ کہ ایک سینگ والی بکری نے بے سینگ کے جانور پر کوئی زیادتی کی ہوگی تو اس کا بھی بدلہ دلائے گا اس سے فراغت کے بعد اللہ تعالیٰ جانوروں کو حکم دے گا کہ مٹی ہو جاؤ۔ چنانچہ وہ مٹی ہو جائیں گے۔ اس وقت کافر بھی آرزو کریں گے کہ کاش وہ بھی حیوان ہوتے اور آج مٹی بن جاتے۔ (تفسیر ابن کثیر)

(۴) نَزْعُ کے معنی، سختی سے کھینچنا، عَرَقًا ڈوب کر۔ یہ جان نکالنے والے فرشتوں کی صفت ہے فرشتے کافروں کی جان، نہایت سختی سے نکالتے ہیں اور جسم کے اندر ڈوب کر۔

(۵) نَشْطُ کے معنی گرہ کھول دینا۔ یعنی مومن کی جان فرشتے بہ سہولت نکالتے ہیں، جیسے کسی چیز کی گرہ کھول دی جائے۔

(۶) سَبَّحُ کے معنی، تیرنا، فرشتے روح نکالنے کے لیے انسان کے بدن میں اس طرح تیرتے پھرتے ہیں جیسے غواص سمندر سے موتی نکالنے کے لیے سمندر کی گہرائیوں میں تیرتا ہے۔ یا مطلب ہے کہ نہایت تیزی سے اللہ کا حکم لے کر

پھر دوڑ کر آگے بڑھنے والوں کی قسم! (۳)	فَالسَّيِّئَاتِ سَبْقًا ۝
پھر کام کی تدبیر کرنے والوں کی قسم! (۵)	فَالْمُنْذِرَاتِ أَمْرًا ۝
جس دن کانپنے والی کانپے گی۔ (۶)	يَوْمَ سَرَجُفُ الرَّاجِفَةِ ۝
اس کے بعد ایک پیچھے آنے والی (پیچھے پیچھے) آئے گی۔ (۷)	تَتَّبِعُهَا الرَّادِفَةُ ۝
(بہت سے) دل اس دن دھڑکتے ہوں گے۔ (۸)	قُلُوبٌ يَوْمَئِذٍ وَاجِفَةٌ ۝
جن کی نگاہیں نیچی ہوں گی۔ (۹)	أَبْصَارُهَا خَاشِعَةٌ ۝
کہتے ہیں کہ کیا ہم پہلی کی سی حالت کی طرف پھر لوٹائے جائیں گے؟ (۱۰)	يَقُولُونَ إِنَّا لَمَرْدُودُونَ فِي الْحَافِرَةِ ۝
کیا اس وقت جب کہ ہم بوسیدہ ہڈیاں ہو جائیں	عَرَادًا كَالْعِظَامِ تَنْجِرَةً ۝

آسمان سے اترتے ہیں۔ کیوں کہ تیز رو گھوڑے کو بھی سانح کہتے ہیں۔

(۱) یہ فرشتے اللہ کی وحی، انبیاء تک، دوڑ کر پہنچاتے ہیں تاکہ شیطان کو اس کی کوئی سن گن نہ ملے۔ یا مومنوں کی روحوں جنت کی طرف لے جانے میں نہایت سرعت سے کام لیتے ہیں۔

(۲) یعنی اللہ تعالیٰ جو کام ان کے سپرد کرتا ہے، وہ اس کی تدبیر کرتے ہیں اصل مدبر تو اللہ تعالیٰ ہی ہے لیکن جب اللہ تعالیٰ اپنی حکمت بالغہ کے تحت فرشتوں کے ذریعے سے کام کرواتا ہے تو انہیں بھی مدبر کہہ دیا جاتا ہے۔ اس اعتبار سے پانچوں صفات فرشتوں کی ہیں اور ان فرشتوں کی اللہ تعالیٰ نے قسم کھائی ہے۔ جو اب قسم محذوف ہے یعنی ﴿لَتُبْعَثُنَّ ثُمَّ لَتُنَبَّؤُنَّ بِمَا عَمِلْتُمْ﴾ ”تم ضرور زندہ کیے جاؤ گے اور تمہیں تمہارے عملوں کی بابت خبر دی جائے گی۔“ قرآن نے اس بعث و جزاء کے لیے کئی مواقع پر قسم کھائی ہے جیسے سورہ تعابن، ۷ میں بھی اللہ تعالیٰ نے قسم کھا کر مذکورہ الفاظ میں اس حقیقت کو بیان فرمایا ہے۔ یہ بعث و جزا کب ہوگی؟ اس کی وضاحت آگے فرمائی۔

(۳) یہ نفخہ اولیٰ ہے جسے نفخہ فنا کہتے ہیں، جس سے ساری کائنات کانپ اور لرز اٹھے گی اور ہر چیز فنا ہو جائے گی۔

(۴) یہ دوسرا نفخہ ہوگا، جس سے سب لوگ زندہ ہو کر قبروں سے نکل آئیں گے۔ یہ دوسرا نفخہ پہلے نفخہ سے چالیس سال بعد ہوگا۔ اسے زَادِفَةٌ اس لیے کہا ہے کہ یہ پہلے نفخے کے بعد ہی ہوگا۔ یعنی نفخہ ثانیہ، نفخہ اولیٰ کا ردیف ہے۔

(۵) قیامت کے احوال اور شدائد سے۔

(۶) یعنی أَبْصَارُ أَصْحَابِهَا ایسے دہشت زدہ لوگوں کی نظرس بھی (مجرموں کی طرح) جھکی ہوئی ہوں گی۔

(۷) حَافِرَةٌ، پہلی حالت کو کہتے ہیں۔ یہ منکرین قیامت کا قول ہے کہ کیا ہم پھر اس طرح زندہ کر دیئے جائیں گے جس طرح مرنے سے پیشتر تھے؟

گے؟^(۱) (۱۱)

کہتے ہیں کہ پھر تو یہ لوٹنا نقصان دہ ہے۔^(۲) (۱۲)
(معلوم ہونا چاہیے) وہ تو صرف ایک (خوفناک)
ڈانٹ ہے۔ (۱۳)

کہ (جس کے ظاہر ہوتے ہی) وہ ایک دم میدان میں جمع
ہو جائیں گے۔^(۳) (۱۴)

کیا موسیٰ (علیہ السلام) کی خبر تمہیں پہنچی ہے؟ (۱۵)
جب کہ انہیں ان کے رب نے پاک میدان طویٰ میں
پکارا۔^(۴) (۱۶)

(کہ) تم فرعون کے پاس جاؤ اس نے سرکشی اختیار کر لی
ہے۔^(۵) (۱۷)

اس سے کہو کہ کیا تو اپنی درنگی اور اصلاح چاہتا ہے۔^(۶) (۱۸)
اور یہ کہ میں تجھے تیرے رب کی راہ دکھاؤں تاکہ تو (اس

قَالُوا يَا لَيْتَكَ إِذَا كُنْتَ حَاسِرَةً ۝۱۱

فَأَنبَاهِي زَجْرَةً وَاحِدَةً ۝۱۲

فَإِذَا هُمْ بِالسَّاهِرَةِ ۝۱۳

هَلْ أَتَاكَ حَدِيثُ مُوسَى ۝۱۴

إِذْ نَادَاهُ رَبُّهُ بِالْوَادِ الْمُقَدَّسِ طُوًى ۝۱۵

إِذْ هَبَّ إِلَى فِرْعَوْنَ إِنَّهُ طَغَى ۝۱۶

فَقُلْ هَلْ لَكَ إِلَىٰ أَنْ تَزُولَ ۝۱۷

وَأَهْدِيكَ إِلَىٰ رَبِّكَ فَتَخْتَبِي ۝۱۸

(۱) یہ انکار قیامت کی مزید تاکید ہے کہ ہم کس طرح زندہ کر دیئے جائیں گے جب کہ ہماری ہڈیاں بوسیدہ اور ریزہ ریزہ ہو جائیں گی۔

(۲) یعنی اگر واقعی ایسا ہوا جیسا کہ محمد (ﷺ) کہتا ہے، پھر تو یہ دوبارہ زندگی ہمارے لیے سخت نقصان دہ ہوگی۔

(۳) سَاهِرَةٌ سے مراد زمین کی سطح یعنی میدان ہے۔ سطح زمین کو سَاهِرَةٌ اس لیے کہا گیا ہے کہ تمام جانداروں کا سونا اور بیدار ہونا اسی زمین پر ہوتا ہے۔ بعض کہتے ہیں کہ چٹیل میدانوں اور صحراؤں میں خوف کی وجہ سے انسان کی نیند اڑ جاتی ہے اور وہاں بیدار رہتا ہے، اس لیے سَاهِرَةٌ کہا جاتا ہے۔ (فتح القدیر) بہر حال یہ قیامت کی منظر کشی ہے کہ ایک ہی نفع سے سب لوگ ایک میدان میں جمع ہو جائیں گے۔

(۴) یہ اس وقت کا واقعہ ہے جب حضرت موسیٰ علیہ السلام مدین سے واپسی پر آگ کی تلاش میں کوہ طور پر پہنچ گئے تھے تو وہاں ایک درخت کی اوٹ سے اللہ تعالیٰ نے موسیٰ علیہ السلام سے کلام فرمایا، جیسا کہ اس کی تفصیل سورہ طہ کے آغاز میں گزری طُوًی اسی جگہ کا نام ہے، ہم کلامی کا مطلب نبوت و رسالت سے نوازنا ہے۔ یعنی موسیٰ علیہ السلام آگ لینے گئے اور اللہ تعالیٰ نے انہیں رسالت عطا فرمادی۔

(۵) یعنی کفر و معصیت اور تکبر میں حد سے تجاوز کر گیا ہے۔

(۶) یعنی کیا ایسا راستہ اور طریقہ تو پسند کرتا ہے جس سے تیری اصلاح ہو جائے اور وہ یہ ہے کہ مسلمان اور مطیع ہو جا۔

سے ڈرنے لگے۔ ^(۱) (۱۹)	فَأَرَاهُ الْآيَةَ الْكُبْرَىٰ ۖ
پس اسے بڑی نشانی دکھائی۔ ^(۲) (۲۰)	فَكَذَّبَ وَعَصَىٰ ۖ
تو اس نے جھٹلایا اور نافرمانی کی۔ ^(۳) (۲۱)	ثُمَّ أَدْبَرَ يَسْعَىٰ ۖ
پھر پلٹا دوڑ دھوپ کرتے ہوئے۔ ^(۴) (۲۲)	مَحْسَرَةً فَنَادَىٰ ۖ
پھر سب کو جمع کر کے پکارا۔ ^(۵) (۲۳)	فَقَالَ أَنَارِكُمْ الْأَعْمَىٰ ۖ
تم سب کا رب میں ہی ہوں۔ (۲۴)	فَأَخَذَهُ اللَّهُ نَكَالَ الْإِبْرَةِ وَالْأُولَىٰ ۖ
تو (سب سے بلند وبالا) اللہ نے بھی اسے آخرت کے اور دنیا کے عذاب میں گرفتار کر لیا۔ ^(۶) (۲۵)	إِنَّ فِي ذَلِكَ لَعِبْرَةً لِّمَن يَتَعَسَىٰ ۖ
بیشک اس میں اس شخص کے لیے عبرت ہے جو ڈرے۔ ^(۷) (۲۶)	مَّا أَنْتُمْ أَشَدُّ خَلْقًا أَمِ السَّمَاءِ لَمَّا أَبْتَدَاهَا ۖ
کیا تمہارا پیدا کرنا زیادہ دشوار ہے یا آسمان کا؟ ^(۸) اللہ	

- (۱) یعنی اس کی توحید اور عبادت کا راستہ، تاکہ تو اس کے عقاب سے ڈرے۔ اس لیے کہ اللہ کا خوف اسی دل میں پیدا ہوتا ہے جو ہدایت پر چلنے والا ہوتا ہے۔
- (۲) یعنی اپنی صداقت کے وہ دلائل پیش کئے جو اللہ کی طرف سے انہیں عطا کئے گئے تھے۔ بعض کہتے ہیں اس سے مراد وہ معجزات ہیں جو حضرت موسیٰ علیہ السلام کو دیئے گئے تھے۔ مثلاً یذاب اور عصا اور بعض کے نزدیک آیات تسبیح۔
- (۳) لیکن ان دلائل و معجزات کا اس پر کوئی اثر نہیں ہوا اور تکذیب و نافرمانی کے راستے پر وہ گامزن رہا۔
- (۴) یعنی اس نے ایمان و اطاعت سے اعراض ہی نہیں کیا بلکہ زمین میں فساد پھیلانے اور موسیٰ علیہ السلام کا مقابلہ کرنے کی سعی کرتا رہا، چنانچہ جادو گروں کو جمع کر کے ان کا مقابلہ حضرت موسیٰ علیہ السلام سے کرایا، تاکہ موسیٰ علیہ السلام کو جھوٹا ثابت کیا جاسکے۔
- (۵) اپنی قوم کو، یا قتال و محاربت کے لیے اپنے لشکروں کو، یا جادو گروں کو مقابلے کے لیے جمع کیا اور ہٹ دھرمی کا مظاہرہ کرتے ہوئے اپنی ربوبیت اعلیٰ کا اعلان کیا۔
- (۶) یعنی اللہ نے اس کی ایسی گرفت فرمائی کہ اسے دنیا میں آئندہ آنے والے متمرودین کے لیے نشان عبرت بنا دیا اور قیامت کا عذاب اس کے علاوہ ہے، جو اسے وہاں ملے گا۔
- (۷) اس میں نبی صلی اللہ علیہ وسلم کے لیے تسلی اور کفار مکہ کو تنبیہ ہے کہ اگر انہوں نے گزشتہ لوگوں کے واقعات سے عبرت نہ پکڑی تو ان کا انجام بھی فرعون کی طرح ہو سکتا ہے۔
- (۸) یہ کفار مکہ کو خطاب ہے اور مقصود زجر و توبیخ ہے کہ جو اللہ اتنے بڑے آسمانوں اور ان کے عجائبات کو پیدا کر سکتا ہے، اس

تعالیٰ نے اسے بنایا۔ (۲۷)
 اسکی بلندی اونچی کی پھر اسے ٹھیک ٹھاک کر دیا۔ (۲۸)^(۱)
 اسکی رات کو تاریک بنایا اور اسکے دن کو نکالا۔ (۲۹)^(۲)
 اور اس کے بعد زمین کو (ہموار) بچھا دیا۔ (۳۰)^(۳)
 اس میں سے پانی اور چارہ نکالا۔ (۳۱)
 اور پہاڑوں کو (مضبوط) گاڑ دیا۔ (۳۲)
 یہ سب تمہارے اور تمہارے جانوروں کے فائدے کے
 لیے (ہیں)۔ (۳۳)
 پس جب وہ بڑی آفت (قیامت) آجائے گی۔ (۳۴)
 جس دن کہ انسان اپنے کیے ہوئے کاموں کو یاد
 کرے گا۔ (۳۵)
 اور (ہر) دیکھنے والے کے سامنے جہنم ظاہر کی جائے
 گی۔ (۳۶)^(۴)

رَفَعَ سَمَكَمَا فَسَوَّيْنَاهَا ۝
 وَأَعْطَشَ لَيْكُمَا وَأَخْرَجَ ضُحَاهَا ۝
 وَالْأَرْضَ بَعْدَ ذَلِكَ دَحَاهَا ۝
 أَخْرَجَ مِنْهَا مَاءَهَا وَمَرْعَاهَا ۝
 وَالْجِبَالَ أَرْسَاهَا ۝
 مَتَاعًا لَّكُمْ وَلِأَنْعَامِكُمْ ۝
 فَإِذَا جَاءَتِ الطَّامَةُ الْكُبْرَىٰ ۝
 يَوْمَ يَتَذَكَّرُ الْإِنْسَانُ مَا سَعَىٰ ۝
 وَبُورَّتِ الْجَنَّةُ لِلنَّارِ لِيَوْمَ ۝

کے لیے تمہارا دوبارہ پیدا کرنا کون سا مشکل ہے۔ کیا تمہیں دوبارہ پیدا کرنا آسمان کے بنانے سے زیادہ مشکل ہے؟
 (۱) بعض نے سَمَكَمَا کے معنی چھت بھی کیے ہیں، ٹھیک ٹھاک کرنے کا مطلب، اسے ایسی شکل و صورت میں ڈھالنا
 ہے کہ جس میں کوئی تفاوت، کجی، شکاف اور خلل باقی نہ رہے۔

(۲) أَغْطَشَ أَظْلَمَ أَخْرَجَ کا مطلب اَبْرَزَ اور نَهَارَهَا کی جگہ ضَحَّيْنَاهَا اس لیے کہا کہ چاشت کا وقت سب سے اچھا اور
 عمدہ ہے۔ مطلب ہے کہ دن کو سورج کے ذریعے سے روشن بنایا۔

(۳) یہ حم السجدة ۹ میں گزر چکا ہے کہ خَلَقَ (پیدائش) اور چیز ہے اور دَحَىٰ (ہموار کرنا) اور چیز ہے۔ زمین کی تخلیق
 آسمان سے پہلی ہوئی ہے لیکن اس کو ہموار آسمان کی پیدائش کے بعد کیا گیا ہے اور یہاں اسی حقیقت کا بیان ہے۔ اور
 ہموار کرنے یا پھیلانے کا مطلب ہے کہ زمین کو رہائش کے قابل بنانے کے لیے جن جن چیزوں کی ضرورت ہے اللہ نے
 ان کا اہتمام فرمایا، مثلاً زمین سے پانی نکالا، اس میں چارہ اور خوراک پیدا کی، پہاڑوں کو میٹھوں کی طرح مضبوط گاڑ دیا تاکہ
 زمین نہ ہلے۔ جیسا کہ یہاں بھی آگے یہی بیان ہے۔

(۴) یعنی کافروں کے سامنے کر دی جائے گی تاکہ وہ دیکھ لیں کہ اب ان کا دائمی ٹھکانا جہنم ہے۔ بعض کہتے ہیں کہ مومن اور کافر
 دونوں ہی اسے دیکھیں گے، مومن اسے دیکھ کر اللہ کا شکر کریں گے کہ اس نے ایمان اور اعمال صالحہ کی بدولت انہیں اس سے
 بچالیا، اور کافر جو پہلے ہی خوف و ہشت میں مبتلا ہوں گے، اسے دیکھ کر انکے غم و حسرت میں اور اضافہ ہو جائے گا۔

تو جس (شخص) نے سرکشی کی (ہوگی)۔^(۱) (۳۷)
 اور دنیوی زندگی کو ترجیح دی (ہوگی)۔^(۲) (۳۸)
 (اس کا) ٹھکانا جہنم ہی ہے۔^(۳) (۳۹)
 ہاں جو شخص اپنے رب کے سامنے کھڑے ہونے^(۴)
 سے ڈرتا رہا ہو گا اور اپنے نفس کو خواہش سے
 روکا ہو گا۔^(۵) (۴۰)
 تو اس کا ٹھکانا جنت ہی ہے۔^(۶) (۴۱)
 لوگ آپ سے قیامت کے واقع ہونے کا وقت دریافت
 کرتے ہیں۔^(۷) (۴۲)
 آپ کو اس کے بیان کرنے سے کیا تعلق؟^(۸) (۴۳)
 اس کے علم کی انتہا تو اللہ کی جانب ہے۔ (۴۴)
 آپ تو صرف اس سے ڈرتے رہنے والوں کو آگاہ کرنے
 والے ہیں۔^(۹) (۴۵)

فَأَمَّا مَنْ طَغَىٰ ﴿۳۷﴾
 وَاشْرَأَ عَيُّوَةَ الدُّنْيَا ﴿۳۸﴾
 فَإِنَّ الْجَحِيمَ هِيَ الْمَأْوَىٰ ﴿۳۹﴾
 وَأَمَّا مَنْ خَافَ مَقَامَ رَبِّهِ وَنَهَى النَّفْسَ عَنِ الْهَوَىٰ ﴿۴۰﴾

فَأَنَّ الْجَنَّةَ هِيَ الْمَأْوَىٰ ﴿۴۱﴾
 يَسْأَلُونَكَ عَنِ السَّاعَةِ أَيَّانَ مُرْسِلُهَا ﴿۴۲﴾

فَيَعْلَمُهَا مَنْ يَدُورُ ﴿۴۳﴾
 إِلَىٰ رَبِّكَ مُنْتَهَىٰ ﴿۴۴﴾
 إِنَّمَا أَنْتَ مُنذِرٌ مَّن يَخْشَىٰ ﴿۴۵﴾

(۱) یعنی کفر و معصیت میں حد سے تجاوز کیا ہو گا۔

(۲) یعنی دنیا کو ہی سب کچھ سمجھا ہو گا اور آخرت کے لیے کوئی تیاری نہیں کی ہوگی۔

(۳) اس کے علاوہ اس کا کوئی ٹھکانا نہیں ہو گا، جہاں وہ اس سے بچ کر پناہ لے لے۔

(۴) کہ اگر میں نے گناہ اور اللہ کی نافرمانی کی تو مجھے اللہ سے بچانے والا کوئی نہیں ہو گا، اس لیے وہ گناہوں سے اجتناب کرتا رہا ہو۔

(۵) یعنی نفس کو ان معاصی اور محارم کے ارتکاب سے روکتا رہا ہو جن کی طرف نفس کا میلان ہوتا تھا۔

(۶) جہاں وہ قیام پذیر، بلکہ اللہ کا مسکن ہو گا۔

(۷) یعنی قیامت کب واقع اور قائم ہوگی؟ جس طرح کشتی اپنے آخری مقام پر پہنچ کر لنگر انداز ہوتی ہے اسی طرح قیامت کے وقوع کا صحیح وقت کیا ہے؟

(۸) یعنی آپ کو اس کی بابت یقینی علم نہیں ہے، اس لیے آپ کا اس کو بیان کرنے سے کیا تعلق؟ اس کا یقینی علم تو صرف اللہ ہی کے پاس ہے۔

(۹) یعنی آپ کا کام صرف انذار (ڈرانا) ہے، نہ کہ غیب کی خبریں دینا، جن میں قیامت کا علم بھی ہے جو اللہ نے کسی کو

جس روز یہ اسے دیکھ لیں گے تو ایسا معلوم ہو گا کہ
صرف دن کا آخری حصہ یا اول حصہ ہی (دنیا میں) رہے
ہیں۔^(۱) (۳۶)

سورہ عبس کی ہے اور اس میں بیالیس آیتیں اور
ایک رکوع ہے۔

شروع کرتا ہوں اللہ تعالیٰ کے نام سے جو بڑا مہربان
نہایت رحم والا ہے۔

وہ ترش رو ہوا اور منہ موڑ لیا۔ (۱)

(صرف اس لیے) کہ اس کے پاس ایک ناپینا آیا۔^(۲)
تجھے کیا خبر شاید وہ سنور جاتا۔^(۳)
یا نصیحت سنتا اور اسے نصیحت فائدہ پہنچاتی۔^(۴)

كَانَ لَكُمْ يَوْمَ تَبَرُّوْنَهَا لَمْرِي كَبُشُوْا اِلَّا عَشِيَّةً اَوْ ضُلُهَا ۝

سُوْرَةُ عَبَسَ

بِسْمِ اللّٰهِ الرَّحْمٰنِ الرَّحِيْمِ ۝

عَبَسَ وَتَوَلَّى ۝

اَنْ جَاءَهُ الْاَغْنَى ۝

وَمَا يَذُرِّيكَ لَعَلَّهٗ يَكْفَى ۝

اَوْ يَذَّكَّرُ فَتَنْفَعَهُ الذِّكْرَى ۝

بھی نہیں دیا ہے۔ مَنْ يَخْشَاهَا اس لیے کہا کہ انذار و تبلیغ سے اصل فائدہ وہی اٹھاتے ہیں جن کے دلوں میں اللہ کا
خوف ہوتا ہے، ورنہ انذار و تبلیغ کا حکم تو ہر ایک کے لیے ہے۔

(۱) عَشِيَّةً، ظہر سے لے کر غروب شمس تک اور صبحی، طلوع شمس سے نصف النہار تک کے لیے بولا جاتا ہے۔ یعنی جب
کافر جنم کا عذاب دیکھیں گے تو دنیا کی عیش و عشرت اور اس کے مزے سب بھول جائیں گے اور انہیں ایسا محسوس ہو گا
کہ وہ دنیا میں پورا ایک دن بھی نہیں رہے۔ دن کا پہلا حصہ یا دن کا آخری حصہ ہی صرف دنیا میں رہے ہیں یعنی دنیا کی
زندگی، انہیں اتنی قلیل معلوم ہوگی۔

☆ اس کی شان نزول میں تمام مفسرین کا اتفاق ہے کہ یہ حضرت عبد اللہ بن ام مکتوم کے بارے میں نازل ہوئی۔ ایک
مرتبہ نبی کریم صلی اللہ علیہ وسلم کی خدمت میں اشراف قریش بیٹھے گفتگو کر رہے تھے کہ اچانک ابن ام مکتوم جو نابینا
تھے، تشریف لے آئے اور آکر نبی صلی اللہ علیہ وسلم سے دین کی باتیں پوچھنے لگے۔ نبی صلی اللہ علیہ وسلم نے اس پر کچھ
ناگواری محسوس کی اور کچھ بے توجہی سی برتی۔ چنانچہ تنبیہ کے طور پر ان آیات کا نزول ہوا۔ (ترمذی، تفسیر سورہ عبس۔
صحیحۃ الألبانی)

(۲) ابن ام مکتوم کی آمد سے نبی صلی اللہ علیہ وسلم کے چہرے پر جو ناگواری کے اثرات ظاہر ہوئے، اسے عَبَسَ سے
اور بے توجہی کو تَوَلَّى سے تعبیر فرمایا۔

(۳) یعنی وہ نابینا تھے سے دینی رہنمائی حاصل کر کے عمل صالح کرتا جس سے اس کا اخلاق و کردار سنور جاتا، اس کے
باطن کی اصلاح ہو جاتی اور تیری نصیحت سننے سے اس کو فائدہ ہوتا۔